



మనసులూ మాట

KANCHARLA సంచలన తెలుగు దిన పత్రిక



ప్రచురణ:-విశాఖపట్నం:- పబ్లిషర్ కంచర్ల ఉపేంద్ర :- సంపుటి:1 సంచిక: 128 శుక్రవారం 26 డిసెంబర్ 2025:- ఎడిటర్ కంచర్ల అచ్యుతరావు:-వేజీలు24:- వెలరూ/ 7-
శ్రీకాకుళం : విజయనగరం : విశాఖపట్నం: తూర్పుగోదావరి : పశ్చిమగోదావరి : కృష్ణా: గుంటూరు : ప్రకాశం : నెల్లూరు : కర్నూలు: కడప: హైదరాబాద్

కర్ణాటకలో ఘోర ప్రమాదం చోటు చేసుకుంది. ఓ ప్రైవేట్ ట్రావెల్స్ బస్సును లారీ ఢీ కొట్టడంతో బస్సుల లో మంటలు చెలరేగి 17 మంది సజీవ దహనమయ్యారు. మరో మరో 13 మంది గాయపడ్డారు. ఈ విషాదకర సంఘటన చిత్రదుర్గ జిల్లా జవరగుండనహల్లి శివారులో తెల్లవారు 3 గంటల ప్రాంతంలో చోటు చేసుకుంది. బెంగళూరు నుంచి గోకర్ణం వెళ్తున్న బస్సును లారీ ఢీ కొట్టింది. లారీ డ్రైవర్ సహా 17 మంది మృత్యువాత పడ్డారు. ప్రమాద సమయంలో బస్సులో 29 మంది ఉన్నట్లు సమాచారం.

కర్ణాటకలో ఘోర బస్సు ప్రమాదం

టూరిస్ట్ బస్సును ఢీకొన్న కంటెయినర్ లారీ మంటలు చెలరేగడంతో 17మంది బుగ్గి

- క్షతగాతులకు ఆస్పత్రుల్లో చికిత్స
- రాష్ట్రపతి, ప్రధాని మోడి సంతాపం

బెంగళూరు, డిసెంబర్ 25: బెంగళూరు నుంచి గోకర్ణం వెళ్తున్న సీబిఎస్ ప్రైవేట్ ట్రావెల్స్ బస్సును కంటెయినర్ లారీ ఢీకొట్టింది. లారీ.. డ్రైవర్ను దాటి ఎదురుగా వస్తున్న బస్సును ఢీకొట్టడంతో బస్సులో మంటలు చెలరేగాయి. ఈ ప్రమాదంలో 17 మంది ప్రయాణికులు సజీవ దహనమయ్యారు. చిత్రదుర్గ జిల్లాలోని జాతీయ మిగతా 3 లో



దేశ ప్రగతికి వాజ్ పేయి గట్టి పునాది



వాజ్ పేయ్ చారిత్రాత్మక జాతీయ రహదారులకు మహర్షిశ రోడ్డు, పోర్టులు, ఎయిర్ పోర్టులు, మౌలిక వసతులు కల్పన వాజ్ పేయ్ అంటే ఒక చరిత్ర... యుగపురుషుడు ముఖ్యమంత్రి చంద్రబాబు నాయుడు

అమరావతి: దేశ ప్రగతికి గట్టి పునాది వేసిన వ్యక్తి దివంగత ప్రధాని వాజ్ పేయ్ అని ముఖ్యమంత్రి చంద్రబాబు నాయుడు అన్నారు. మనం జాతీయ రహదారులపై తిరుగుతున్నామంటే ఆద్యుడు వాజ్ పేయ్ అని కొనియాడారు. పీపీపీ విధానంలో దేశం అభివృద్ధి చెందుతుందని ఆలోచించి.. ఆచరణలో పెట్టిన వ్యక్తి వాజ్ పేయ్ అని సీఎం వెల్లడించారు. రోడ్లు, పోర్టులు, ఎయిర్ పోర్టులు, మౌలిక వసతులు కల్పన వంటివి ఏర్పాటు చేసిన సంపదను సృష్టించిన వ్యక్తి

మిగతా 2 లో



ఒకప్పటి ఐటి మ్యాన్ నేటి ఎఐ మ్యాన్ ఎన్.డి.ఎ కన్వీనర్ గా చంద్రబాబు దార్శనికతను ప్రదర్శించారు చంద్రబాబుకు శివరాజ్ సింగ్ చౌహాన్ ప్రశంసలు

2

370 రద్దుతో కాశ్మీర్ లో రాజ్యాంగం అమలు

గతంలో ఒకే కుటుంబం పేరుతో పథకాలు అమలు లక్ష్మీ గోమతి నదీ తీరంలో ప్రేరణాస్థల్ ప్రారంభం జాతికి అంకితం చేసిన ప్రధాన మంత్రి నరేంద్ర మోదీ



ఆర్థికల్ 370 రద్దుతో శ్యామ్ ప్రసాద్ కల సాకారం చేశామని ప్రధాని నరేంద్ర మోదీ అన్నారు. జమ్మూకాశ్మీర్ లో భారత రాజ్యాంగం అమలు చేశామని చెప్పారు. గురువారం ఉత్తర ప్రదేశ్ రాజధాని లక్నోలో జరిగిన భారతరత్న, మాజీ ప్రధానమంత్రి అటల్ బిహారీ వాజ్ పేయ్ 101వ జయంతి కార్యక్రమంలో భారత ప్రధాని నరేంద్ర మోదీ పాల్గొన్నారు. గోమతి నదీ ఒడ్డున నిర్మించిన రాష్ట్ర ప్రేరణా స్థల్ ను జాతికి అంకితం చేశారు.

క్రిస్మస్ ప్రార్థనల్లో పాల్గొన్న ప్రధాని మోదీ

3


తెలుగు రాష్ట్రాల్లో క్రిస్మస్ శోభ

హైదరాబాద్/విజయవాడ : క్రిస్మస్ వేడుకలను తెలుగు రాష్ట్రాల్లోని క్రైస్తవులు భక్తి శ్రద్ధలతో నిర్వహించుకున్నారు. ఎప్పటిలాగానే ఈ ఏడాది కూడా క్రిస్మస్ వేడుకలు అత్యంత వైభవంగా ప్రారంభమయ్యాయి. పలు చర్చిల్లో క్రిస్మస్ ఉత్సవాలు అధ్యాత్మిక వాతావరణంలో మొదలయ్యాయి. ఏను క్రిస్మ జన్మదినాన్ని పురస్కరించుకుని చర్చి పరిసర ప్రాంతమంతా పండుగ వాతావరణంతో కళకళలాడింది. క్రిస్మస్ వేడుకల ప్రారంభ సూచకంగా చర్చిలో ప్రత్యేక ప్రార్థనలు నిర్వహించారు. బుధవారం

మిగతా 2 లో




విజయవాడలో ప్రత్యేక ప్రార్థనల్లో పాల్గొన్న భక్తులు పులివెందుల చర్చిలో ప్రార్థనలో పాల్గొన్న జగన్, కుటుంబ సభ్యులు మెదక్ చర్చికి వేలాదిగా భక్తుల రాక హైదరాబాద్ చర్చిల్లో క్రిస్మస్ వేడుకలు



అమరావతిలో హైకోర్టు భవనం రాష్ట్ర ఫౌండేషన్ తో కలసి మంత్రినారాయణ శంకుస్థాపన 2027 నాటికల్లా వికాసికి భనంగా తీర్చిదిద్దతాం

.. వివరాలు 2లో



ఒడిషాలో ఎన్కౌంటర్

మావోయిస్ట్ కీలక నేత గణేష్ హతం మొత్తం నలుగురు మృతి చెందినట్లు వెల్లడి ఒడిషాలోని కందమాల్ జిల్లా గుమ్మా అటవీ ప్రాంతంలో మావోయిస్టులు, భద్రతా బలగాల మధ్య జరిగిన ఎదురుకాల్పుల్లో నలుగురు మావోయిస్టులు మృతిచెందారు. వీరిలో మావోయిస్టు కీలక నేత, కేంద్ర కమిటీ సభ్యుడు పాకా హనుమంతు అలియాస్ గణేష్ ఉయికే ఉన్నట్లు పోలీసులు వెల్లడించారు.

3



సంపాదకీయం

పరస్పర విమర్శలతో ఒరిగేదేమిటి?

తెలంగాణ రాజకీయాల గమ్యక్షంగా సాగుతున్నాయి. కెసిఆర్ విమర్శలు, సిఎం రేపంత్ ప్రతి విమర్శలు జగుప్పాకరంగా ఉన్నాయి. పరస్పర విమర్శలతో ప్రజలకు ఒరిగేదేమి లేదు. రెండేళ్లు దాటినా కెసిఆర్, బిఆర్ఎస్ అవినీతి విచారణలు, చర్యల్లో ఒక్క అడుగు కూడా పడలేదు. విచారణల పేరుతో కాలయాపన తప్ప మరోటి కానరావడం లేదు. ఏతావాతా రాజకీయ నాయకుల అవినీతిని పరస్పరం భరించే ఒప్పుదాలు జరిగాయా అన్న అనుమానాలు కలుగుతున్నాయి. మొత్తానికి విభజన తరువాత తెలంగాణ దగా పడ్డదన్నది నిజం. అన్నింటికీ మించి తెలంగాణ వ్యవహారాలను ప్రజలనుంచి దూరం చేసి పార్టీలు ఆటలాడుతున్నాయి. కాంగ్రెస్ మీద బిఆర్ఎస్, బిఆర్ఎస్ మీద కాంగ్రెస్, ఈ రెండింటిపై బిజెపిలు విమర్శలు చేసుకోవడం పరిపటిగా మారింది. ప్రజలకు మంచి చేద్దామన్న ఆలోచన ఒక్కరికీ లేదు. రాష్ట్రాన్ని అప్పులకుప్ప చేసి, మళ్లీమళ్లీ అప్పులు చేస్తున్నారు. అవసరం లేని ఖర్చులనే ప్రస్తావిస్తున్నారు. రాజకీయంగా తామే బలంగా ఉండాలని, తామే పాలించాలన్న ఆలోచన తప్ప మరోటి కానరావడం లేదు. కెసిఆర్ హయాంలో జరిగిన అప్పుల గురించి కెసిఆర్ కూడా మాట్లాడడం లేదు. జరిగిన తప్పులు, అప్పులకు ఎవ్వరు కూడా బాధ్యత వహించడం లేదు. ఇదంతా ప్రజల ఖర్చుకు పదిలేశారు. ఇకపోతే కెసిఆర్ తనయ ఇప్పుడు స్వతంత్రంగా రాజకీయాలు చేస్తున్నారు. బిఆర్ఎస్ బాహుబలికా అమెకు ఇప్పుడిప్పుడే జ్ఞానోదయం అవుతోంది. పదేళ్ల పానా కాలంలో తాను నిమిత్త మాత్రురాలినని అంటున్నారు. అన్నింటికీ మించి ఆమె ఎక్కడికీ వెళ్లినా సమస్యలు సాగుగలిస్తున్నాయి. ఆమె ఇవన్నీ చూసి ఆశ్చర్యంతో పాటు క్రమపాణలు చెబుతున్నారు. తనతండ్రి పదేళ్ల కాలంలో బంగారు తెలంగాణ అన్నది జరగలేదని, గుర్తిస్తున్నందుకు ప్రజలకు కూడా తెలిసి వస్తోంది. పదేళ్ల పాలనో కెసిఆర్ తెలంగాణను ఆగం చేశారని, దోపిడీ చేశారని, ఎక్కడా అభివృద్ధి జరగలేదని కవిత పర్వటనల ద్వారా నిత్యం తెలుసుకుంటున్నాం. ఆనాడు నాకు ఎలాంటి అధికారం లేదని, ఒక్క టీవర్సు కూడాబదిలి చేయించుకునే అవకాశం రాలేదని వలపోస్తున్నారు. బిఆర్ఎస్ నేతలపై ఆరోపణలు, ప్రత్యారోపణలతో ఆమె ఇప్పుడు ఒక సంచలన నాయకురాలిగా మారారు. అయితే ఆమె ఆరోపణలు, విమర్శలు తండ్రి పార్టీని మరింతగా దెబ్బిస్తాయి యన్నది నిజం. అధికార కాంగ్రెస్ పార్టీకి అనుకూలంగా మారుతాయన్నది కూడా అంతే నిజం. కాళేశ్వరం నుంచి కూకట్‌పల్లి భూకబ్బాల దాకా తీవ్ర ఆరోపణలు చేస్తూ ఆమె ఒక సంచలన నాయకురాలిగా మారి పోయారు. బిఆర్ఎస్‌లో ఉన్న మంత్రులు, ఎమ్మెల్యేల భూదండాలు, ఆక్రమాలపై విరుచుకు పడుతున్న తీర్పుతో ఆమె ప్రజల్లో మళ్లీ కొంత సానుభూతిని పొందే ప్రయత్నాల్లో సాగుతున్నారు. అయితే లిక్వర్ స్కామ్‌తో కవిత పాలిటికల్ కెరీరుకు కాస్త ఇబ్బంది ఏర్పడింది. అప్పటికే కేసీఆర్ పదేండ్ల పాలనపై ప్రజల్లో తీవ్ర వ్యతిరేకత ఏర్పడింది. ఇలా ఎవరికీ వారు స్పార్ధ రాజకీయాలకు తెలంగాణను బలి తీసుకున్నారు. అందుకేనేమో ఇప్పుడు కవిత వ్యాఖ్యలు సంచలనం కలిగిస్తున్నాయి. మొదటి నుంచి కూడా పార్టీలో తనకు ప్రాధాన్యమిచ్చేవారు కాదని కవిత చెప్పతోంది. ఎంపీగా ఉన్నప్పుడు తనను నిజామాబాద్‌కు మాత్రమే పరిమితం చేశారని చెప్పతోంది. నేటి కాలంలో వారసత్వాలు లేని రాజకీయాలు నడవడం లేదు. కెసిఆర్ కూడా అందుకు అతీతుడు కాదని నిరూపించుకున్నారు. బీజేపీ, కమ్యూనిస్టులు మాత్రమే ఇందుకు భిన్నంగా ఉంటారు. కిందిస్థాయిలో ఆ పార్టీ నేతల వారసలు కూడా ఇప్పుడిప్పుడు మెల్లగా బయటకు వస్తున్నారు. భారతదేశంలో ఏ పార్టీ వారసత్వ రాజకీయాలకు అతీతం కాదు. కాకపోతే, ఒకే కుటుంబంలో కాదుకు, కూతురు, మేనల్లుడిని ప్రత్యక్ష రాజకీయాల్లోకి తీసుకుని వచ్చారు. తన బంధు గణాన్ని కూడా తెచ్చి పెట్టుకున్నారు. తన కులం వారికి అగ్ర తాంబూలంఇచ్చారు. ఎక్కడెక్కడో ఉన్న వారిని ముందుపరసలో పెట్టారు. ఇలా మొత్తం ఒకే కులం వారు గత పదేళ్లపాటు దామినేషన్ చేశారు. ఇప్పుడు అదే దెబ్బకొట్టింది. అదే అధికారాన్ని దూరం చేసింది. చివరకు కెసిఆర్‌కు వారసల నుంచే సమస్యలు ఎదురవుతున్నాయి. కేసీఆర్ అడ్డదీసిగా సంపాదించినర సంచలనో వాటా వివాదం కారణంగానే కవితను బయటకు పంపారని అంటున్నారు. సిఎం రేపంత్ రెడ్డి అయితే పదేపదే ఇదే చెబుతున్నారు. గత ఎన్నికల్లో నిజామాబాద్ నుంచి తమ పార్టీవారే తనను కావాలని ఓడించారని ఇప్పుడు కవిత చెప్పతోంది. మంచి వక్తగా పేరున్న కవిత బాగా సంపాదించారన్న ఆరోపణలు కూడా ఉన్నాయి. తనకేమీ తెలియదని ఇప్పుడు చెబుతున్నా క్షేత్రస్థాయిలో ఆమెను దగ్గరగా చూసిన వారు మాత్రం నిజమేమిటో తెలుసుకోగలరు. లిక్వర్ కేసు ద్వారా ప్రతిష్ట దెబ్బతిన్నదన్నది నిజం. తిరిగి పరుపు కాపాడుకోవాలనే ఆరాటం కవితలో బాగా కనిపిస్తోంది. అందుకే కాంగ్రెస్ జనంబాట వట్టారు. రాజకీయాల్లో అపవాదుకు గురైనప్పుడు, కుటుంబం దూరం పెడుతున్నప్పుడు, తనకు మిగిలింది రాజకీయ మార్గమే అని కవిత భావించి ఉంటుంది. ఆమె చేపట్టిన తిరుగుబాటు రాజకీయం తండ్రి పార్టీని దెబ్బిస్తుందని తెలిసినా , తన రాజకీయ ఎజెండా కోసం ఆమె దేనినీ లెక్క చేయడం లేదని కనిపిస్తోంది. కాళేశ్వరంలో జరిగిన అవినీతికి హాంకేరావే కారణంగా ఆమె చేసిన విమర్శలు సంచలనంగా మారాయి. ఎవ్వరినీ పదలకుండా అవినీతి ఆరోపణలు చేస్తున్నారు. తాను మాత్రం కడిగిన ముత్యం అని చెప్పుకునే ప్రయత్నం కూడా చేస్తున్నారు. కెసిఆర్ కూతురుగా రాజకీయాల్లోకి వచ్చిన కవిత ఇప్పుడు తనకుతానుగా రాజకీయంగా నిలదొక్కుకునే ప్రయత్నంలో ఉన్నారు. ఆమె ఏమేరకు విజయం సాధిస్తారన్న చూడాలి. అయితే తెలంగాణ వేదికగా రాజకీయ పార్టీలు విన్యాసం చేస్తున్నాయి. తెలంగాణ విడిపడ్డ తరువాత కూడా పెద్దగా ఆశించిన ప్రయోజనం మాత్రం నెరవేరలేదు. రాజకీయాలు వారి సౌలభ్యం కోసం మారాయి. ప్రజలు మాత్రం పావులుగా మారారు. ఈ తరహా రాజకీయాలను దూరం చేయాలంటే ప్రజలు చైతన్యం కావాలి. దగుల్పాటి రాజకీయాలను దునుమాడాలి.



కంచర్ల అచ్యుత్ రావు
ఎడిటర్

నరసరావు పేటలో ఒంగోలు ఆంబోతుల బలప్రదర్శన

■ ప్రదర్శనను ప్రారంభించిన ఎమ్మెల్యే కన్నా పల్లాడు,డిసెంబర్25 :

పల్లాడు జిల్లా కేంద్రమైన నరసరావుపేట పట్టణంలోని డాక్టర్ కోడెల శివప్రసాదరావు శ్రీదా ప్రాంగణంలో ఒంగోలు జాతి వ్యవభరాజముల ఎడ్డు అందాలు, బలప్రదర్శన జాతీయ స్థాయి పోటీలు ఘనంగా ప్రారంభమయ్యాయి. నరసరావుపేట ఎమ్మెల్యే డాక్టర్ చదలవాడ అరవిందబాబు ఆధ్వర్యంలో సత్తెనపల్లి ఎమ్మెల్యే కన్నా లక్ష్మీ నారాయణ ఈ పోటీలను గురువారం ప్రారంభించారు. ఈ సందర్భంగా అరవిందబాబు మాట్లాడుతూ ఒంగోలు జాతి ఎడ్డు అమెరికా వరకు విస్తరించినా మనరాష్ట్రంలో

మాత్రం వాటికి ఆదరణ తగ్గదం బాధాకరమని అన్నారు. ఒంగోలు జాతి పశుసంపదను, సంస్కృతిని కాపాడుకోవడంలో ఇటువంటి పోటీలు దోహదం చేస్తాయని చెప్పారు. ఎడ్ల బల ప్రదర్శన పోటీల వల్ల వాటి పెంపకంపై రైతులకూ ఆసక్తి పెరుగుతుందన్నారు. ఒకప్పుడు పశువుల మేతకు ప్రతి గ్రామంలో పశ్చికబయళ్లు ఉండేవని, ప్రస్తుతం వ్యవసాయ రంగంలో యాంత్రికీకరణతో పశు గ్రాసం కొరత నేపథ్యంలో ఒంగోలు జాతి పశుపోషణకు రైతులు దూరమవుతున్నారని అన్నారు. ఒంగోలు జాతి పశుసంపదను కాపాడుకోకుంటే భవిష్యత్తులో వాటి గురించి వస్తూ కార్లోనే చదువుకోవాల్సిన పరిస్థితి వస్తుందని ఆవేదన వ్యక్తం చేశారు. కన్నా లక్ష్మీనారాయణ మాట్లాడుతూ మన

దేశ సంస్కృతిలో భాగమైన, పశు సంపదను పెంచి పోషించుకోవడం కోసం ఐదురోజుల పాటు ఈ పోటీల నిర్వహణ అభినందనీయమన్నారు. అనంతరం వివిధ ప్రాంతాల నుండి వచ్చిన ఒంగోలు గిత్తల బల ప్రదర్శనను ప్రజలు ఉత్సాహంగా వీక్షించారు. పాల పళ్ల విభాగంలో 25 జతలు తలపడగా గెలిచిన ఎడ్లజతల యజమానులకు బహుమతులు అందజేశారు. టిడిపి సీనియర్ నాయకులు కొల్లి బ్రహ్మయ్య, వేములపల్లి నర్సయ్య, నాగనరపు సుబ్బారావు గుప్తా, నరసరావుపేట మండల రైతు ప్రధాన కార్యదర్శి మద్దుకూరి బ్రహ్మయ్య, కడియాల తాండవకృష్ణ, కూరపాటి శ్రీనివాసరావు పర్యవేక్షించారు.

జగన్ జన్మదిన వేడుకల్లో అత్యుత్సాహం

జంతుబలులు చేసిన వారిపై కేసులు నమోదు అనంతపురం,డిసెంబర్25 :

జగన్ పుట్టిన రోజు వేడుకలలో అత్యుత్సాహం ప్రదర్శించిన వైసీపీ కార్యకర్తలు చిక్కాల్లో పడుతున్నారు. జగన్ పైకేలకు పొట్టెళ్లను బలి ఇచ్చి, రక్తాభిషేకం చేసినవారిపై కేసులు నమోదు అవుతూనే ఉన్నాయి. అరెస్టులు కొనసాగుతున్నాయి. వేట కొడవళ్లు పట్టుకుని నృత్యాలు చేయడం, మూగ జీవాలను బలి ఇవ్వడం, 'రవ్వా.. రవ్వా..' అని రెచ్చగొట్టే పైకేలను ఏర్పాటు చేయడం వంటి చర్యలకు పాల్పడినవారిని పోలీసులు వెతికి పట్టుకుంటున్నారు. మూడో రోజు బుధవారం ధర్మవరం పట్టణంలో తొమ్మిది మందిపై కేసు నమోదు చేశారు. వీరిలో ఆరుగురిని అరెస్టు చేసి, కదిరి కోర్టులో హాజరుపరిచారు. అనంతరం బెయిల్పై పదిలిపెట్టారు. ధర్మవరం మండలం రేగాలపల్లిలో జగన్ పుట్టిన రోజున తమను భయభ్రాంతులకు గురిచేశారని గ్రామస్థులు రూరల్ పోలీసులకు బుధవారం ఫిర్యాదు చేశారు. సర్పంచ్ సురేష్ రెడ్డి, మరో ఎనిమిది మంది జగన్ పైకేల పద్ద జంతు బలి ఇచ్చారని, టపాసులు పేల్చి, రవ్వారప్ప నరుకుతాం అంటూ కొడవళ్లు చూపించారని ఫిర్యాదులో పేర్కొన్నారు. కేసు నమోదు చేసి దర్యాప్తు చేస్తామని ఎన్ఐఐ రాజశేఖర్ తెలిపారు.

భీమవరం డిఎస్పీ జయసూర్యపై బదిలీ వేటు



అమరావతి,డిసెంబర్25 :

పశ్చిమ గోదావరి జిల్లా భీమవరం డిఎస్పీ ఆర్.జి. జయసూర్యపై వచ్చిన ఫిర్యాదుల నేపథ్యంలో ప్రభుత్వం ఆయనపై ప్రభుత్వం బదిలీ వేటు వేసింది. జయసూర్యను డిజిపీ కార్యాలయాలకి అటాచ్ చేస్తూ ఉత్తర్వులు జారీ అయ్యాయి. భీమవరం నూతన డిఎస్పీగా రఘువీర్విష్ణు నియమితులయ్యారు. భీమవరం సబ్ డివిజన్ పరిధిలో పేటా శిబిరాలు పెరిగిపోయాయని, సివిల్ వివాదాల్లో జోక్యం చేసుకుంటున్నారని పలువురు డిప్యూటీ సీఎం పవన్ కల్యాణ్ దృష్టికి తెచ్చారు. కొందరి పట్ల పక్షపాతం చూపిస్తున్నారని, కూటమి నేతల పేర్లు వాడుతున్నారని వివరించారు. ఈ వ్యవహారంపై స్పందించిన పవన్.. ఎస్పీ అధ్వారా నయ్యం అస్మిక్ ఫోన్ చేసి మాట్లాడారు. డిఎస్పీపై వెంటనే తనకు నివేదిక పంపాలని కోరారు. ఈ తరహా వ్యవహారాలను కూటమి ప్రభుత్వం ఉపేక్షించడనే విషయాన్ని సిబ్బందికి తెలియజేయాలన్నారు. భీమవరం డిఎస్పీపై వచ్చిన ఆరోపణలను హోంమంత్రికి, డిజిపీకి తెలియజేయాలని తన కార్యాలయ అధికారులను ఆయన ఆదేశించారు. ఈ నేపథ్యంలో డిఎస్పీ జయసూర్యను ప్రభుత్వం బదిలీ చేసింది.

టిడిపికి తొత్తులుగా పోలీసులు

- మంత్రి పిఎ మహిళా వేదంపులపై చర్యలేపి
- వైఎస్సార్‌సీపీ ఎమ్మెల్సీ వరుడు కళ్యాణి

విశాఖపట్నం,డిసెంబర్25 :

రాష్ట్రంలో అధికార టీడీపీకి ఏపీ పోలీసులు తొత్తులుగా వ్యవహరిస్తున్నారని వైఎస్సార్‌సీపీ మహిళా విభాగం అధ్యక్షురాలు, ఎమ్మెల్సీ వరుడు కళ్యాణి అభివేదించారు. మంత్రి సంద్యారాణి పీఏ సతీష్.. మహిళలను లైంగికంగా వేదించడం నిజం కాదా? అని ప్రశ్నించారు. ఎమ్మెల్సీ వరుడు కళ్యాణి మీడియాతో మాట్లాడుతూ.. 'మంత్రి సంద్యారాణి పీఏ సతీష్ వ్యవహారంలో బాధితురాలిపై తిరిగి కేసు పెట్టారు.. మంత్రి డైరెక్ట్‌లోనే ఆమెపై కేసు నమోదు చేశారు. అధికారం చేతిలో ఉంది కదా అని మంత్రి, సతీష్ ఇలా వ్యవహరిస్తున్నారు. ఒక మహిళను, మరొక మహిళా మంత్రి ఇబ్బంది పెట్టడం ఎంతవరకు సమంజసం.. టీడీపీ తొత్తుల్లాగా పోలీసులు వ్యవహరిస్తున్నారు. మంత్రి పీఏ మహిళలను లైంగికంగా వేదించడం నిజం కాదా అని ప్రశ్నించారు. బాధితురాలి దగ్గర సతీష్ దబ్బులు తీసుకోవడం నిజం కాదా? ఇప్పటికైనా సతీష్‌పై కఠిన చర్యలు తీసుకోవాలి. ఈ ఘటన పట్ల సీఎం చంద్రబాబు సిగ్గుతో తలదించుకోవాలి. మహిళలకు అన్యాయం జరిగితే తాట తీస్తానన్న పవన్ కల్యాణ్ ఎక్కడున్నారు?. ఇంతా జరుగుతున్నా ఎందుకు స్పందించడం లేదు?. హోం మంత్రిగా అనిత విఫలమయ్యారు' అని ఘాటు విమర్శలు చేశారు.

ఎపిలో నియంత పాలన

- చంద్రబాబుపై కేసుల కొట్టేవేత దుర్మార్గం వీటిపై హైకోర్టులో కొట్లాడుతాం
- వైశాపా లీగల్ సెట్ కార్యకర్తలపై పాన్‌వోలు హైదరాబాద్,డిసెంబర్25 :

ఏపీలో నియంత పాలన నడుస్తోందపి వైఎస్సార్‌సీపీ ప్రధాన కార్యదర్శి(లీగల్) పొన్నపేలు సుధాకర్ రెడ్డి అన్నారు. కూటమి పాలనలో వ్యవస్థలు కీలుబొమ్మలుగా మారాయని ఆరోపించారు. చంద్రబాబు తన అధికారాన్ని దుర్వినియోగం చేస్తూ కేసులు కొట్టివేయించు కుంటున్నారని. చంద్రబాబుపై కొట్టివేసిన కేసులన్నింటిపై ఉన్నత న్యాయస్థానంలో కొట్లాడుతాం అని హెచ్చరించారు.వైఎస్సార్‌సీపీ ప్రధాన కార్యదర్శి పొన్నపేలు సుధాకర్ రెడ్డి సోమాజీ గూడ ప్రెస్ క్లబ్‌లో మీడియాతో మాట్లాడుతూ.. చంద్రబాబు ఒక నియంతలా వ్యవహరిస్తున్నారు. చంద్ర

బాబుపై ఉన్న కేసులన్నీ ఒక్క నెలలో ఎలా కొట్టివేశారో అర్థం కావడం లేదు. కేసు పెట్టిన వ్యవస్థలే చంద్రబాబు నీతిమంతుడు అని క్లీన్ చిట్ ఇవ్వడం అశ్చర్యంగా ఉంది. చంద్రబాబు తన అధికారాన్ని దుర్వినియోగం చేస్తున్నారు. సీబీడీ, సీట్ సాక్షాదారాలు లేవని చంద్ర బాబుపై ఉన్న కేసులు కొట్టివేశారని గుర్తు చేశారు. స్వీట్ డెవలప్‌మెంట్ కేసులో వందల మందిని విచారించి ఆధారాలు సేకరించారు. ఆ ఆధారాలు అన్ని ఏమయ్యాయి?. ఏపీలో దొంగ పోలీసు ఆట నడుస్తుంది.. దొంగలు వారే.. న్యాయ నిర్ణేతలు వారే. కేసులో స్పష్టమైన ఆధారాలు ఉన్నాయనే కోర్టు చంద్ర బాబును జైలులో వేసింది. మరి ఇప్పుడు ఆధారాలు ఏమయ్యాయి?. చట్టాన్ని దుర్వినియోగం చేస్తున్న అధికారులు భవిష్యత్‌లో దోషులుగా నిలబడక తప్పదు. చంద్రబాబుపై కొట్టివేసిన కేసులపై మళ్లీ ఉన్నత న్యాయస్థానాల్లో కొట్లాడుతాం' అని వ్యాఖ్యలు చేశారు.

సంక్రాంతి నాటికి గుంతలరహితంగా రోడ్లు

- వెంటనే చేపట్టిన పనుల పూర్తి చేయాలి
- రోడ్డు భవనాల శాఖ అధికారులతో మంత్రి జనార్ధన్ రెడ్డి

అమరావతి,డిసెంబర్25 :

రాష్ట్రంలో రహదారులను సంక్రాంతి 2026 నాటికి గుంతల రహితంగా మార్చాలని ఆంధ్రప్రదేశ్ రోడ్డు, భవనాల శాఖ మంత్రి బీసీ జనార్ధన్ రెడ్డి అధికారులకు స్పష్టమైన డెడ్లైన్ విధించారు. ముఖ్యమంత్రి నారా చంద్రబాబు నాయుడు ఆదేశాల మేరకు, ఉమ్మడి కృష్ణా, తూర్పు గోదావరి, పశ్చిమ గోదావరి జిల్లాల ఆర్ అండ్ టి ఉన్నతాధికారులతో మంత్రి వీడియో కాన్ఫరెన్స్ నిర్వహించారు. ఈ సందర్భంగా మూడు జిల్లాలలో రోడ్ల ప్రస్తుత పరిస్థితి, జరుగుతున్న మరమ్మత్తు పనుల పురోగతిపై మంత్రి సమీక్షించారు. 10,880 కి.మీ రహదారులు జనవరి 10లోపు గుంతల మరమ్మత్తులు.. మూడు జిల్లాల్లో మొత్తం 10,880 కి.మీ పొడవున ఉన్న రహదారులను పూర్తిగా గుంతల రహితంగా తీర్చిదిద్దాలని మంత్రి ఆదేశించారు.ఇందులో.. రాష్ట్ర రహదారులు.. 3,312 కి.మీ, జిల్లా ప్రధాన రహదారులు 7,575 కి.మీగా ఉన్నాయి.. ఎక్కడైనా కొత్తగా గుంతలు ఏర్పడితే, వాటి మరమ్మత్తులను 2026 జనవరి 10 లోపు తప్పనిసరిగా పూర్తి చేయాలని స్పష్టం చేశారు. ఇక, కాంట్రాక్టర్ బిల్లులు, చెల్లింపులపై కీలక ఆదేశాలు జారీ చేశారు.. రోడ్ల మరమ్మత్తు పనులు సమయానికి పూర్తి కావడమే కాకుండా, కాంట్రాక్టర్లకు చెల్లింపులు అలస్యం కాకుండా చూడాలని మంత్రి సూచించారు. అందులో భాగంగా అన్ని పనుల బిల్లులను జనవరి 2026 లోపు అప్రోవ్ చేయాలి.. బిల్లుల తయారీ, అప్రోవ్ పత్రాలలో కాంట్రాక్టర్లకు పూర్తిగా సహకరించాలి.. సకాలంలో చెల్లింపులు జరిగితే పర్యవేక్షించాలన్నారు. అధికారులు ఇప్పటికే మంజూరైన 1,775 కి.మీ రహదారి మరమ్మత్తు పనులను జూన్ 2026 నాటికి పూర్తి చేస్తామని మంత్రి జనార్ధన్ రెడ్డికి వివరించారు.

జగన్ బర్త్ డే రోజు మారణాయుధాలతో హల్‌చల్

- వైశాపా సంస్కృతిని బయటపెట్టేందన్న పల్లా అమరావతి,డిసెంబర్25 :

మాజీ ముఖ్యమంత్రి వైఎస్ జగన్మోహన్‌రెడ్డి పుట్టిన రోజు సందర్భంగా వైసీపీ శ్రేణులు వేట కొడవళ్లు వంటి మారణాయుధాలతో ప్రదర్శనలు చేస్తూ ప్రజలను భయభ్రాంతులకు గురిచేయడం కోచేసేయమని టిడిపి అధ్యక్షులు పల్లా శ్రీనివాసరావు అన్నారు. టిడిపి కార్యాలయంలో గురువారం ఆయన మీడియాతో మాట్లాడారు. మారణాయుధాలు పట్టుకుని బహిరంగంగా ప్రదర్శనలు చేయడం ప్రజాస్వామ్య వ్యవస్థకు తీవ్రమైన ప్రమాదమని, ఇటువంటి చర్యలపై ఆర్క్స్ యాక్ట్ కింద కేసులు నమోదు చేయాలని డిమాండ్ చేశారు.

ముఖ్యమంత్రి చంద్రబాబు దూరదృష్టి, విజన్‌తో రాష్ట్రానికి పెట్టుబడిదారులు, ప్రముఖ కంపెనీలు ఆకర్షిస్తున్నారని తెలిపారు. శాంతి, భద్రత, స్థిరమైన పాలన ఉన్నప్పుడే పెట్టుబడులు వస్తాయని చెప్పారు. పెట్టుబడిదారులను భయపెట్టే కుట్రలో భాగంగా వైసీపీ, జగన్ అనుయాయులు రాష్ట్రాన్ని ఆశాంశివైపు నెట్టే ప్రయత్నం చేస్తోందన్నారు. ఈ హింసాత్మక రాజకీయ సంస్కృతిని తమ పార్టీ ఎట్టి పరిస్థితుల్లోనూ ఉపేక్షించదని చెప్పారు. ిశ్చిల కత్తులతో జగన్ పుట్టిన రోజు వేడుకలు చేస్తూ వైసీపీ నేతలు రెచ్చిపోతున్నారని టిడిపి మాజీ ఎమ్మెల్సీ పి అశోక్ బాబు మరో సమావేశంలో అన్నారు. ప్రజలను భయభ్రాంతులకు గురిచేసేలా వైసీపీ నాయకులు వ్యవహరిస్తున్నారని పేర్కొన్నారు.

